

V

(Avviżi)

PROCEDURE AMMINISTRATTIVI

KUMMISSJONI

Sommarju tas-Sejha għall-Proposti — EACEA/07/08

Proġetti taċ-Ċittadini

Il-Programm “L-Ewropa għaċ-Ċittadini”

Azzjoni 1, Miżura 2.1

(2008/C 104/09)

1. GĦANIJIET U DESKRIZZJONI

Din is-sejha għall-proposti, rigward l-azzjoni 1, miżura 2.1 — Proġetti taċ-Ċittadini fi hdan il-Programm “L-Ewropa għaċ-Ċittadini”⁽¹⁾, hija mfassla biex tikkontribwixxi għall-indirizzar ta' sfida maġġuri ta' l-Unjoni Ewropea llum, jiġifieri kif tista' l-Unjoni Ewropea tkun iktar qrib taċ-ċittadini tagħha. Hija maħsuba biex tesplora l-metodoloġija oriġinali u innovattiva bil-potenzjal li tinkoraġġixxi l-partecipazzjoni taċ-ċittadini u biex tistimula d-djalogu bejn iċ-ċittadini Ewropej u l-istituzzjonijiet ta' l-Unjoni Ewropea.

L-għanijiet **specifiċi** ta' din is-sejha għall-proposti huma li jiġu appoġġjati l-panels taċ-ċittadini, li jippermettu biex:

- tigbor l-opinjoni taċ-ċittadini dwar xi whud mill-isfidi principali Ewropej għall-futur (ara t-temi);
- jiġi kkonsolidat metodu għall-istimulazzjoni tad-diskussjoni u l-interazzjoni attiva bejn iċ-ċittadini fuq ċerti oqsma ta' politika ta' l-UE li jaffettwaw il-hajja tagħhom ta' kuljum;
- jinholqu mekkanizmi li jagħtu ċ-ċans liċ-ċittadini Ewropej jiżviluppaw kompetenzi ċiviċi, isawwru l-fehmiet u l-opinjonijiet tagħhom dwar il-proċess ta' integrazzjoni Ewropew fil-forma ta' rakkomandazzjonijiet għal għal dawk li jfasslu l-politika fuq livell Ewropew;
- jinkoraġġixxu d-djalogu bejn iċ-ċittadini Ewropej u l-istituzzjonijiet ta' l-UE, jawtorizzaw liċ-ċittadini fir-rigward tal-linji politiċi ta' l-UE u l-impatt tagħhom, u jassiguraw segwitu xieraq ta' l-opinjonijiet taċ-ċittadini mill-istituzzjonijiet ta' l-UE.

L-applikanti taht dan il-programm huma mistiedna biex fil-proġetti tagħhom jindirizzaw **mill-inqas wahda** minn dawn **it-temi ta' prijorità**:

- id-djalogu interkulturali,
- żviluppi istituzzjonali godda: momentum ġdid għal ċittadinanza Ewropea attiva,
- il-partecipazzjoni tan-nisa fil-hajja politika,
- l-isport għal ċittadinanza attiva u l-inkluzjoni soċjali,
- is-sena Ewropea tal-Kreattività u l-Innovazzjoni 2009.

(¹) Referenza: Deċiżjoni Nru 1904/2006/KE tal-Parlament Ewropew u tal-Kunsill tat-12 ta' Diċembru 2006 li tistabbilixxi l-Programm “L-Ewropa għaċ-Ċittadini” għall-perjodu 2007-2013, li jippromwovi ċittadinanza Ewropea attiva (GU L 378, 27.12.2006, p. 32).

2. Applikanti eliġibbli

Sabiex ikun eliġibbli għal għotja, l-applikant irid jissodisfa r-rekwiżiti li ġejjin:

- irid ikun korp pubbliku jew organizzazzjoni li ma tagħmilx profitt bi **status legali** u b'**personalità legali**. Konsegwentement, persuni naturali — jiġifieri individwi — m'humiex eliġibbli,
- irid ikun stabbilit f'pajjiż eliġibbli.

Proġett għandu jinvolvi **organizzazzjonijiet imsieħba** minn **ta' l-inqas erba' pajjiżi eliġibbli differenti li ma jkunux il-pajjiż ta' l-applikant**, li jissodisfaw il-kriterji ta' l-eliġibbiltà kif definiti fuq.

L-applikanti jridu jkunu stabbiliti f'wiehed minn dawn il-pajjiżi:

- (a) **is-27 Stat Membru ta' l-Unjoni Ewropea:** L-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Germanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, l-Olanda, il-Polonja, il-Portugall, ir-Rumanija, ir-Repubblika Slovakka, is-Slovenja, Spanja, l-Iżvezja, ir-Renju Unit;
- (b) **il-Kroazja;**
- (c) Wiehed jista' jikkonsulta l-informazzjoni rigward il-ftehimiet li jistabbilixxu l-partecipazzjoni ta' pajjiżi oħrajn fuq is-sit elettroniku tagħna: http://eacea.ec.europa.eu/citizenship/index_en.htm

3. Baġit u tul tal-proġett

Il-baġit totali assenjat għall-ko-finanzjar ta' proġetti fi hdan din is-sejha għall-proposti huwa kkalkulat li jammonta għal madwar EUR 920 000. L-għotja mogħtija ma tistax taqbeż is-60 % ta' l-ammont totali ta' l-ispejjeż eliġibbli tal-proġett kif speċifikati fl-istima dettaljata tal-baġit. Kull għotja ser tammonta għal bejn EUR 75 000 u EUR 150 000.

L-attivitajiet għandhom jibdew bejn l-1 ta' Diċembru 2008 u t-28 ta' Frar 2009. L-attivitajiet għandhom jin-temmu qabel il-31 ta' Diċembru 2009. It-tul massimu tal-proġetti huwa ta' 10 xhur.

4. Data ta' skadenza

L-applikazzjonijiet iridu jintbagħtu lill-Aġenzija mhux aktar tard mill-**1 ta' Lulju 2008**.

5. Informazzjoni addizzjonali

It-test shih tas-sejha għall-proposti, il-formola ta' l-applikazzjoni u d-dokumenti kollha relatati huma disponibbli fuq il-webpage ta' l-Aġenzija (EACEA):

http://eacea.ec.europa.eu/citizenship/index_en.htm

L-applikazzjonijiet għandhom jikkonformaw mar-rekwiżit elenkat fit-test shih u jiġu sottomessi bl-użu tal-formoli pprovduti.
